

بِسْمِ اللّٰهِ الرَّحْمٰنِ الرَّحِیْمِ

انبیاء و رسل کے بارے میں اللہ تعالیٰ کا قانون یہ ہے کہ وہ اپنے سے پہلے آنے والے نبی کی پیشین گوئیوں کا مصداق بن کر آتے ہیں۔ قرآن مجید اور قدیم صحیفوں کا مطالعہ کرنے سے معلوم ہوتا ہے کہ ہر نبی نے اپنے بعد آنے والے نبی کی بشارت دی۔ نبی کو ماننے یا نہ ماننے پر چونکہ آدمی کے کفر و ایمان کا انحصار ہے، اس لیے اللہ تعالیٰ نے اس معاملہ میں یہ اہتمام فرمایا ہے کہ عام اہل حق کی طرح نبی محض اپنی سیرت اور اپنی تعلیمات ہی کے بل پر دعوت کے لیے کھڑا نہیں ہو جاتا، بلکہ آسمان کے بادشاہ کی طرف سے اپنا پروانہ تقرر ساتھ لے کر آتا ہے۔

اللہ تعالیٰ نے پہلے ہی یہ مقدر کر دیا تھا کہ پیغمبرانہ دور کے آخری مرحلہ میں وہ اپنا ایک خاص نمائندہ بھیجے گا تا کہ خدا کا دین ہمیشہ کے لیے مضبوط بنیادوں پر قائم ہو جائے اور خدا کی کتاب کی حفاظت کا مستقل انتظام ہو سکے۔ اللہ تعالیٰ نے اپنے اس منصوبہ کو 'بائبل کی شہادت' کے مطابق ہزاروں برس پہلے مختلف انبیاء کے ذریعے ظاہر کرنا شروع کر دیا تھا۔ نبیوں اور رسولوں علیہم السلام کے اس مقدس سلسلہ کے خاتم نبی حضرت محمد ﷺ ہیں۔ آپ کی بعثت کی خبر حضرت ابراہیم علیہ السلام سے لے کر حضرت عیسیٰ علیہ السلام تک تمام انبیاء و رسل نے دی ہے۔

### بائبل میں آپ ﷺ کا ذکر

موجودہ بائبل کے دو حصے ہیں: عہد نامہ قدیم اور عہد نامہ جدید۔ عہد نامہ جدید عیسیٰ علیہ السلام کی انجیل پر مشتمل ہے۔ جبکہ عہد نامہ قدیم دیگر انبیاء کی کتب پر مشتمل ہے۔ اگرچہ ترجمہ اور الحاقات کے نتیجہ میں موجودہ بائبل اصل بائبل سے بہت کچھ مختلف ہو چکی ہے، تاہم آج بھی کثیر تعداد میں اُس کے اندر ایسے بیانات موجود ہیں جو ایک غیر جانبدار آدمی کے لیے آنے والے آخری نبی کے سوا کسی اور ذات پر صادق نہیں آتے۔ خاص طور پر مسیح علیہ السلام کی تشریف آوری کا تو مشن ہی یہ تھا کہ وہ دنیا کو خصوصاً یہود کو آنے والے آخری نبی سے آخری طور پر آگاہ کریں۔ آپ نے جس نئے عہد نامہ کی بشارت دی وہ حقیقتاً اسلام تھا جو یہود کی معزولی کے بعد بنی اسماعیل کے ذریعے باندھا گیا۔ انجیل نئے عہد نامہ کی بشارت ہے نہ کہ خود نیا عہد نامہ۔

① حضرت موسیٰ علیہ السلام کی شہادت: اسرائیلی سلسلہ کے سب سے جلیل القدر رسول حضرت موسیٰ علیہ السلام نے بنی اسرائیل پر واضح کر دیا تھا کہ آنے والا نبی بنی اسماعیل میں سے ہوگا۔ انہوں نے اپنی قوم کو وصیت کرتے ہوئے فرمایا:


”خداوند تیرا خدا تیرے لیے تیرے ہی درمیان سے یعنی تیرے ہی بھائیوں میں سے میری مانند ایک نبی برپا کرے گا تم اُس کی سننا..... میں اُن کے لیے اُنہی کے بھائیوں میں سے تیری مانند ایک نبی برپا کروں گا اور اپنا کلام اُس کے منہ میں ڈالوں گا اور جو کچھ میں اُسے حکم دوں گا وہ وہی اُن سے کہے گا اور جو کوئی میری اُن باتوں کو جن کو وہ میرا نام لے کر کہے گا نہ سنے گا تو میں اُن کا حساب اُس سے لوں گا“۔ (استثناء ۱۸: ۱۵-۱۹)

عیسائی کہتے ہیں کہ یہ پیشین گوئی حضرت عیسیٰ علیہ السلام پر صادق آتی ہے کیونکہ عیسیٰ علیہ السلام یہودی النسل تھے۔ اور آپ ﷺ پیغمبر بھی تھے۔ اگر یہی دلیل ہے تو پھر بنی اسرائیل کے اُن تمام انبیاء پر بھی تو یہ صادق آ سکتی ہے جو حضرت موسیٰ علیہ السلام کے بعد آئے۔ ہماری رائے میں تورات کی یہ پیشین گوئی صاف طور پر حضرت محمد ﷺ کے سوا کسی اور پر چسپاں نہیں ہو سکتی۔ کیونکہ:



# پیام دوست

## قدیم صحیفوں میں



① اس میں حضرت موسیٰ ﷺ اپنی قوم کو اللہ تعالیٰ کا یہ ارشاد سنا رہے ہیں کہ میں تیرے لیے تیرے بھائیوں سے ایک نبی برپا کروں گا۔ ظاہر ہے کہ ایک قوم کے 'بھائیوں' سے مراد خود اسی قوم کا کوئی قبیلہ یا خاندان نہیں ہو سکتا بلکہ کوئی دوسری ہی ایسی قوم ہو سکتی ہے جس کے ساتھ اس کا قرہبی نسلی رشتہ ہو۔ اگر مراد خود بنی اسرائیل میں سے کسی نبی کی آمد ہوتی تو الفاظ یہ ہوتے کہ میں تمہارے لیے خود تم ہی میں سے ایک نبی برپا کروں گا۔ لہذا بنی اسرائیل کے بھائیوں سے مراد لازماً بنی اسماعیل ہی ہو سکتے ہیں۔ کیونکہ حضرت ابراہیم ﷺ کے دو بیٹے تھے: حضرت اسماعیل ﷺ اور حضرت اسحاق ﷺ، جن کے بیٹے یعقوب ﷺ کا لقب اسرائیل تھا۔ اسی لیے ان کی نسل کا نام بنی اسرائیل پڑا اور اسماعیل ﷺ کی نسل کا بنی اسماعیل۔ بنی اسماعیل اس پیشین گوئی کا مصداق بنی۔

② دوسری بات بشارت میں ہے کہ یہ نبی حضرت موسیٰ ﷺ کی مانند ہوں گے۔ اس کے معنی یہ ہیں کہ ان کی بھی ایک مستقل شریعت ہوگی۔ یہ خصوصیت حضرت محمد ﷺ کے سوا کسی میں بھی حضرت موسیٰ ﷺ کے بعد نہیں پائی جاتی۔ کیونکہ آپ ﷺ سے پہلے بنی اسرائیل کے تمام انبیاء شریعت موسوی کے پیرو تھے ان میں سے کوئی بھی نئی مستقل شریعت لے کر نہ آیا تھا۔ عیسیٰ ﷺ اس کا مصداق نہیں ہو سکتے کیونکہ:

- (i) موسیٰ ﷺ اور حضرت محمد ﷺ دونوں کے والدین تھے جبکہ عیسیٰ ﷺ معجزانہ طریقے سے بن باپ کے پیدا ہوئے۔
- (ii) موسیٰ ﷺ اور محمد ﷺ دونوں نے شادیاں کیں اور ان کے ہاں اولاد ہوئی جبکہ عیسیٰ ﷺ تمام عمر کنوارے رہے۔
- (iii) موسیٰ ﷺ اور محمد ﷺ دونوں کو ان کی اپنی قوموں نے پیغمبر تسلیم کیا۔ جبکہ عیسیٰ ﷺ کے متعلق بائبل میں ہے:
 

”وہ اپنے گھر آیا اور اس کے اپنوں نے اُسے قبول نہ کیا۔“ (یوحنا: ۱۱)

آج دو ہزار سال بعد بھی عیسیٰ ﷺ کی قوم یہود نے اُنہیں تسلیم نہیں کیا۔
- (iv) موسیٰ ﷺ اور محمد ﷺ دونوں نے ہجرت کی اور انہیں اقتدار حاصل ہوا۔
- (v) موسیٰ ﷺ اور حضرت محمد ﷺ دونوں قدرتی طور پر فوت ہوئے، زمین میں دفن ہوئے جبکہ عیسیٰ ﷺ آسمان پر اٹھائے گئے۔

② صحابہ کرام کے متعلق حضرت موسیٰ ﷺ کی شہادت:

حضرت موسیٰ ﷺ نے اپنی زندگی کی آخری وصیت میں فرمایا: ”خداوند سینا سے آیا اور شعیر سے ان پر طلوع ہوا اور فاران کے پہاڑ سے وہ جلوہ گر ہوا، دس ہزار قدوسیوں کے ساتھ آیا۔ اس کے ذہن ہاتھ میں ایک آتشیں شریعت ان کے لیے تھی۔“ (استثناء: ۱:۳۳-۳)

فتح مکہ کے دن حضرت محمد ﷺ کے ساتھ دس ہزار صحابہ تھے۔ نیز خدا کا مظہر تین پہاڑوں کو قرار دیا گیا ہے۔ کوہ سینا سے حضرت موسیٰ ﷺ، کوہ شعیر سے حضرت عیسیٰ ﷺ اور کوہ فاران سے حضرت محمد ﷺ مراد ہیں۔ تورات باب پیدائش میں ابراہیم ﷺ کا حضرت ہاجرہ اور اسماعیل ﷺ کو جس جگہ چھوڑ کر آنے کا ذکر ہے:

”اور وہ فاران کے بیابان میں رہنے لگا۔“ (۲۰:۲۱)

مسلم علماء کے نزدیک کوہ فاران مکہ کی پہاڑی کا نام ہے۔ جبکہ عیسائی علماء کے نزدیک فاران سیناء میں ہے۔ مسلمان علماء کا سوال یہ ہے کہ پھر وہاں حضرت اسماعیل ﷺ کی اولاد کہاں آباد ہے؟

بائبل کی تحریف کا اس سے بڑھ کر اور کیا ثبوت ہو سکتا ہے کہ انگریزی ترجمہ King James Version میں تحریر شدہ دس ہزار کے الفاظ کو اب اردو ترجمہ میں لاکھوں سے تبدیل کر دیا گیا ہے۔

### ③ حقوق نبی کا صحیفہ

”اور وہ جو مقدس ہے کوہ فاران سے آیا۔ اُس کی شوکت سے آسمان چھپ گیا۔ اور اُس کی حمد سے زمین معمور ہو گئی۔ اُس کی جگمگاہٹ نور کی مانند تھی۔“ (۳:۳-۴)

”اُس کی شوکت سے آسمان چھپ گیا۔..... یہ معراج آسمانی کی تشریح ہے۔“  
 ”اُس کی حمد سے زمین معمور ہو گئی۔..... زمین کا کون سا گوشہ ہے جو حضرت محمد ﷺ کی حمد سے آباد نہیں۔“

### ④ مدینہ کے کوہِ سلع اور واقعہ ہجرت کا ذکر

- (i) ”بیابان (عرب) اور اُس کی بستیاں قیدار (اسماعیل ﷺ کے بیٹے) کے آباد گاؤں اپنی آواز بلند کریں گے۔ سلع کے باشندے ایک گیت گائیں گے۔ پہاڑوں کی چوٹیوں سے لٹکاریں گے، وہ خداوند کا جلال ظاہر کریں گے۔“ (یسعیاہ: ۱۱:۳۲)
- (ii) ”عرب کی بابت باریت: اے ذوائنوں کے قافلہ! تم عرب کے صحرا میں رات کاٹو گے۔ پانی لے کر پیاسے کا استقبال کرنے آؤ، تمہا (اسماعیل ﷺ کے بیٹے) کی سرزمین کے باشندے روٹی لے کر بھاگنے والے سے ملنے کو نکلے کیونکہ وہ تلواریں کے سامنے ننگی تلوار سے، کچی ہوئی کمان سے اور جنگ کی شدت سے بھاگے ہیں۔“ (یسعیاہ: ۱۳:۲۱-۱۵)

کیا آنے والے کی اس آمد پر دامن سلع کے باشندے مدینے والے ”طَلَعُ الْبَدْرِ عَلَيْنَا“ کے گیت نہیں گارہے تھے۔ انہی کی لٹکار سے قیدار کی اولاد (قریش مکہ) کی عظمت بدر کے کنوئیں میں غرق ہوئی۔

### ⑤ جنگ بدر کا ذکر

”ٹھیک ایک سال مزدوروں کے ایک سال میں قیدار (یعنی قریش مکہ) کی ساری حشمت خاک میں مل جائے گی۔“ (یسعیاہ: ۱۲:۲۱)

جنگ بدر میں قریش کے تقریباً تمام بڑے سردار مارے گئے۔

اسی سلسلہ کلام میں یسعیاہ ﷺ کی مزید پیشین گوئیاں اس طرح ہیں:

① ”خداوند بہادر کی مانند نکلے گا وہ جنگی مرد کی مانند اپنی غیرت دکھائے گا..... وہ اپنے دشمنوں پر غالب آئے گا..... جو کھودی ہوئی مورتیوں پر بھروسہ کرتے ہیں اور ڈھالے ہوئے بتوں سے کہتے ہیں تم ہمارے معبود ہو وہ پیچھے ہٹیں گے اور بہت شرمندہ ہوں گے۔“ (یسعیاہ: ۱۳:۱۳-۱۷)

یقیناً یہاں حضرت عیسیٰ ﷺ مراد نہیں۔ نہ وہ ایک جنگی مرد کی مانند دنیا میں آئے نہ انہوں نے توحید قائم کی اور بت پرستی ختم کی۔ علاوہ ازیں اس مکمل پیشین گوئی میں اس طرف بھی خاص اشارہ ہے کہ وہ آنے والا بنی قیدار (یعنی قریش) کی نسل سے ہوگا اور قیدار کا دیہات مکہ معظمہ ہے نیز فتح مکہ کے دن آپ ﷺ کے دشمنوں قریش کی ندامت کی طرف بھی اشارہ ہے۔

② ”وہ ماندہ نہ ہوگا اور ہمت نہ ہارے گا جب تک کہ عدالت کو زمین پر قائم نہ کر لے۔“ (یسعیاہ: ۵:۳۲)

یعنی جب تک ان کی شریعت اور تعلیم قائم نہ ہو جائے گی ان کو موت نہ آئے گی ظاہر ہے کہ یہ وصف بھی آپ ﷺ کا ہے کہ آپ اس وقت تک دنیا میں تشریف

فرما رہے جب تک کہ آپ ﷺ کا مشن مکمل نہ ہو گیا۔

③ ”جزیرے اُس کی شریعت کا انتظار کریں گے“۔ (یسعیاہ ۱۶:۴۲)

یہ اسلام ہی تھا جس کی شریعت نہریکیوں سے جیحون سے دجلہ و فرات سے ہو کر بحیرہ روم تک اور بحر ہند سے بحر ظلمات تک پھیل گئی اور بڑے بڑے جزیرے اس کے نور سے منور ہو گئے۔

④ ”اور اندھوں کو اُس راہ سے جسے وہ نہیں جانتے لے جاؤں گا میں اُن کو اُن راستوں پر جن سے وہ آگاہ نہیں لے چلوں گا“۔ (یسعیاہ ۱۶:۴۲)

یعنی اُمیوں کا پیغمبر ہوگا یہ صفت اہل عرب کی ہے جن کو آپ ﷺ سے پہلے کوئی صاحب شریعت پیغمبر نہیں ملا۔ حضرت عیسیٰ بنی اسماعیل میں مبعوث ہوئے تھے جن کو شریعت مل چکی تھی۔

⑥ فتح مکہ کا ذکر

”دیکھو میں اپنے رسول کو سمجھوں گا اور وہ میرے آگے راہ درست کرے گا اور خداوند جس کے تم طالب ہو ناگہاں اپنے ہیکل میں آ موجود ہوگا۔ ہاں عہد کا رسول جس کے تم آرزو مند ہو آئے گا“۔ (ملاکی ۱:۳)

آنحضرت ﷺ فتح مکہ کے موقع پر اس طرح اچانک مکہ پہنچے ہیں کہ صحابہ کی دس ہزار فوج جب مکہ کے قریب پہنچی اور رات کو کھانا پکانے کیلئے چولہے روشن کئے گئے تب مکہ والوں کو آپ کے آنے کا علم ہوا اور وہ بالکل مزاحمت نہ کر سکے۔

⑦ زبور میں مکہ کا ذکر

داؤد علیہ السلام اُس گھر کی تمنا میں بے چین ہو کر فرمایا کرتے تھے:

”مبارک ہیں وہ جو تیرے گھر میں رہتے ہیں وہ سدا تیری تعریف کریں گے..... وہ واوی بکہ سے گزر کر اُسے چشموں کی جگہ بنا لیتے ہیں“۔ (زبور ۸۴:۴-۶)

قرآن نے بھی مکہ کا نام بکہ بتایا، حتیٰ کہ قرآن کے مشہور دشمن مارگو لیوتھ نے بھی گواہی دی کہ زبور کا یہ ’بکہ‘ عرب کے سوا اور کوئی جگہ نہیں ہو سکتی۔

”خدا کے لئے گاؤ۔ اس کے نام کی مدح سرائی کرو۔ صحرا کے سوار کیلئے شاہراہ تیار کرو“۔ (زبور ۶۸:۴)

کیا صحرا کے یہ سوار حضرت محمد ﷺ کے سوا کوئی اور ہو سکتے ہیں؟

⑧ یہود کی سلطنت کا خاتمہ

”یہوداہ سے سلطنت نہیں چھوٹے گی اور نہ اس کی نسل سے حکومت کا عصا موقوف ہوگا، جب تک کہ وہ نہ آیا جو بھیجا جانے والا ہے اور قومیں اس کی مطیع ہوں گی“۔ (پیدائش ۱۰:۴۹)

نبی ﷺ کی آمد کے وقت یہود کے پاس یمن اور سبا کا اقتدار تھا۔ مدینہ اور بعد ازاں خیبر میں بھی کچھ عرصہ اُن کے پاس اقتدار رہا۔ اس پیشین گوئی کا مصداق حضرت عیسیٰ علیہ السلام نہیں ہو سکتے کیونکہ یروشلم کی یہود کی سلطنت ان کی پیدائش سے 62 سال پہلے ختم ہو چکی تھی۔ انہوں نے اسے ختم نہیں کیا۔ یہود کا اقتدار حقیقتاً نبی ﷺ نے مکمل ختم کیا۔

⑨ سلیمان علیہ السلام کی غزل الغزلات

یہ غزل دراصل نبی ﷺ کے بارے میں عظیم الشان پیشین گوئی ہے تاہم ترجمہ کرتے ہوئے اس کو بالکل بدل کر رکھ دیا گیا ہے۔ ایک پیرا یہاں نقل کیا جا رہا ہے:

”میرا محبوب سرخ و سفید ہے۔ وہ دس ہزار میں ممتاز ہے۔ اُس کا سر خالص سونا ہے۔ اُس کی زلفیں پیچ در پیچ اور کوئے سی کالی ہیں..... اُس کا منہ از بس شیریں ہیں۔ ہاں! وہ سراپا عشق انگیز ہے۔ اے یروشلم کی بیٹیو! یہ ہے میرا محبوب، یہ ہے میرا پیارا“۔ (۱۶-۱۰:۵)

’وہ سراپا عشق انگیز ہے‘..... اس کا انگریزی ترجمہ بائبل میں He is altogether desirable کیا گیا ہے۔ جبکہ اصل عبرانی زبان میں موجود بائبل میں اصل الفاظ کا تلفظ Wa kullo Muhammadim یعنی ’وکلو محمدیم‘ ہے۔

عبرانی میں کسی کی عزت افزائی کے لیے اُسے جمع کے صیغہ سے مخاطب کیا جاتا ہے۔ اس مقصد کے لیے نام کے آخر میں im لگا دیا جاتا ہے۔ پیشین گوئی کے باقی الفاظ میں آپ ﷺ کا سراپا اور شیریں گفتار ہونا بھی بیان کیا گیا ہے۔ آپ ﷺ کے سر کے بالوں کے سیاہ اور ہلکے گھنگریالے ہونے کا بھی ذکر ہے۔ یہ سراپا وہی ہے جو شمائل ترمذی میں بیان کیا گیا ہے۔ نیز فتح مکہ پر دس ہزار صحابہ میں آپ کے ممتاز ہونے کا ذکر بھی ہے۔ یعنی سلیمان علیہ السلام فرما رہے ہیں:

”وہ ٹھیک محمد ﷺ ہیں میرے محبوب، میری جان“۔

انجیل کی پیشین گوئیاں

① ”مجھے تم سے اور بھی بہت سی باتیں کہنا ہیں مگر اب تم ان کی برداشت نہیں کر سکتے۔ لیکن جب وہ آئے گا تو تم کو تمام سچائی کی راہ دکھائے گا اس لئے کہ وہ اپنی طرف سے نہ کہے گا لیکن جو کچھ سنے گا وہی کہے گا اور تمہیں آئندہ کی خبریں دے گا“۔ (یوحنا ۱۶:۱۲-۱۳)

② ”اس کے بعد میں تم سے بہت سی باتیں نہ کروں گا لیکن دنیا کا سردار آتا ہے اور مجھ میں اس کا کچھ نہیں“۔ (یوحنا ۱۴:۳۰)

③ ”جس پتھر کو معماروں نے رد کیا۔ وہی کونے کے سرے کا پتھر ہو گیا۔ یہ خدا کی طرف سے ہوا اور ہماری نظر میں عجیب ہے۔ اس لئے میں تم سے کہتا ہوں کہ خدا کی بادشاہی تم سے لے لی جائے گی اور اس قوم کو جو اس کے پھل لائے گی دے دی جائے گی اور جو اس پتھر پر گرے گا ٹکڑے ٹکڑے ہو جائے گا لیکن جس پر وہ گرے گا اُسے پس ڈالے گا“۔ (متی ۲۱:۴۳-۴۵)

④ ”اور میں باپ سے درخواست کروں گا تو وہ تمہیں دوسرا مددگار بخشے گا کہ ابد تک تمہارے ساتھ رہے“۔ (یوحنا ۱۴:۱۶)

⑤ ”پھر میں نے آسمان کو کھلا ہوا دیکھا کہ ایک سفید گھوڑا ہے اور اُس پر ایک سوار ہے جو سچا اور برحق ہے اور وہ راستی کے ساتھ انصاف اور لڑائی کرتا ہے..... اور اس کا نام کلام خدا کہلاتا ہے اور آسمان کی فوجیں سفید گھوڑوں پر سوار سفید اور صاف مہین کتائی کپڑے پہنے ہوئے اس کے پیچھے پیچھے ہیں“۔ (مکاشفہ ۱۹:۱۱-۱۵)

پارسی مذہب کے صحیفے میں

پارسی مذہب بھی دنیا کے قدیم ترین مذاہب میں سے ہے۔ اس کی دو الہامی کتب ہیں دساتیر اور زنداوستا۔ دساتیر 14 جو (Sasani) کے نام سے منسوب ہے اس میں نہ صرف اسلام کے عقائد و تعلیمات کی تصدیق ہے بلکہ ایک واضح پیشین گوئی حضرت محمد ﷺ کی بعثت کے بارے میں ہے:

”جب ایرانی اخلاقی اعتبار سے زوال کا شکار ہوں گے۔ ایک انسان عرب میں پیدا ہوگا جن کے پیروکار ایرانیوں کی سلطنت،

مذہب غرض ہر چیز کو تہہ وبالا کر دیں گے۔ ایران کے سرکش زیر کر لئے جائیں گے۔ وہ گھر جو بنایا گیا تھا (ابریم حجیم کے خانہ کعبہ بنانے کی طرف اشارہ) اور جس میں بہت سے بت رکھ دیے گئے ہیں بتوں سے پاک کر دیا جائے گا۔ اور لوگ اپنی نمازیں اس طرف رخ کر کے پڑھیں گے۔ اُن کے پیروکار ایرانیوں کے بڑے بڑے شہروں طوس، اور بلخ اور اردگرد کے اہم علاقوں پر قبضہ کر لیں گے۔ لوگ ایک دوسرے سے گھل مل جائیں گے۔ ایران کے عقلمند لوگ اور دوسرے، ان کے پیروکاروں کے ساتھ مل جائیں گے۔ (۹:۹)

یہ پیشین گوئی اُس کتاب میں ہے جو ہمیشہ سے پارسیوں کے پاس ہی رہی ہے اور اُس کے الفاظ کی دو توجیہیں ہو ہی نہیں سکتیں۔ آنے والا عرب ہو گا۔ ایرانی اُن کا مذہب اختیار کر لیں گے۔ کیا یہ پیشین گوئی حضرت محمد ﷺ کے علاوہ کسی دوسرے پر بھی چسپاں ہو سکتی ہے؟

### ہندوؤں کی ویدوں میں حضرت محمد ﷺ کا ذکر

① "اے لوگو، سنو! حضرت محمد ﷺ کو لوگوں کے درمیان مبعوث کیا جائے گا۔ اس مہاجر کو ہم ساٹھ ہزار اور نوے دشمنوں سے پناہ میں لیں گے۔ جس کے ساتھ بیس اونٹ ہوں گے اس کی سواری اونٹ ہوگی جس کی عظمت آسمانوں کو بھی جھکا دے گی۔ اس عظیم رشی کو سوسونے کے سکے، دس مالائیں، تین سو عربی گھوڑے اور دس ہزار گائیں عطا کی گئیں ہیں۔" (اتھروید: کندہ ۲۰، سکتہ ۱۲، منتر ۳۲:۱)

اس میں سوسونے کے سکے سے مراد مہاجرین حبشہ، دس مالائیں سے مراد عشرہ مبشرہ، تین سو گھوڑے سے مراد اصحابِ پدز اور دس ہزار گائیں سے مراد فتح مکہ کے وقت حضرت محمد ﷺ کے دس ہزار ساتھی ہیں۔

② "ایک لمپھ (اجنسی ملک کا اجنسی زبان بولنے والا) روحانی استاد اپنے ساتھیوں کے ساتھ ظاہر ہوں گے۔ ان کا نام حضرت محمد ﷺ..... راجہ بھوج اُن سے پوری تعظیم دینے کے بعد کہے گا میں اظہار اطاعت کے لئے تیرے آگے جھکتا ہوں۔ اے فخر انسانیت! اے ریگستان کے باشندے! آپ نے شیطان کو شکست دینے کے لئے ایک عظیم طاقت اکٹھی کر لی ہے۔ آپ کو آپ کے دشمنوں سے تحفظ دیا گیا ہے۔ اے پاک خدا! عظیم خدا کی تصویر مجھے اپنی پناہ میں آیا ہوا غلام سمجھو۔" (بھوشیہ ہران پر تو نگ پرو، تیسرے کھنڈ تیسرے ادھائے اشلوک ۵-۸)

اب اس پیشین گوئی کے بارے میں چند باتیں:

① حضرت محمد ﷺ کا نام واضح طور پر لکھا گیا ہے۔  
② اُن کے وطن کے بارے میں سنسکرت کا لفظ مارو ستھل، یعنی ریٹھا قطعہ یا صحرا۔  
③ پیغمبر کے ساتھیوں کی طرف خاص طور پر اشارہ کیا گیا ہے آپ سے پہلے شاید ہی کوئی ایسے نبی / بزرگ گذرے ہوں جن کے اتنے زیادہ انہی کے رنگ میں رنگے ہوئے ساتھی ہوں۔

④ انہیں گناہوں سے پاک کہا گیا ہے۔  
⑤ انہیں پرہیزگار (فخر انسانیت) کہا گیا ہے۔  
⑥ رگ وید (۱-۱۹-۹) میں ہر منتر کے آخر میں ایک ہی جملہ "گئی (خدا) کاراز ریگستانی اُمت (یعنی مسلمانوں) کے ذریعے حاصل ہوتا ہے۔" بار بار دہرایا گیا ہے۔  
⑦ حضرت محمد ﷺ کے ذکر کے لئے ویدوں میں نرا شنس کا لفظ استعمال ہوا ہے جس کے معنی ہیں قابل تعریف۔ سنسکرت کے اس لفظ کا بالکل صحیح متبادل عربی لفظ

حضرت محمد ﷺ ہے۔ رگ وید میں سولہ جگہ آپ کا نرا شنس (حضرت محمد ﷺ) کے نام سے ذکر ہے۔ بجز وید میں دس جگہ، اتھروید میں چار جگہ اور سام وید میں ایک جگہ، اس طرح چاروں ویدوں میں کل ملا کر 31 جگہ نرا شنس (حضرت محمد ﷺ) کے نام سے آپ کا ذکر ہے۔

⑤ پنڈت وید پرکاش سنسکرت کے ایم اے ہیں اور جرمنی سے ڈاکٹریٹ کی ڈگری بھی حاصل کر رکھی ہے۔ انہوں نے اپنی کتاب 'کلی اوتار اور محمد صاحب' (حال طبع: ڈاکٹر اظہر وحید B-106 گرین ویوسوسائی، شیخوپورہ روڈ-لاہور) لکھی ہے۔ اس کتاب کے شروع میں سنسکرت کے آٹھ مشہور عالموں کے تصدیقی نوٹ ہیں۔ اس کتاب میں ڈاکٹر صاحب نے یہ ثابت کیا ہے کہ وہ چوبیسویں اور آخری اوتار جن کا ہندو ابھی تک انتظار کر رہے ہیں وہ محمد ﷺ ہی ہیں۔ انہوں نے اس کے لئے اپنی مذہبی کتب کو بطور ثبوت پیش کیا ہے:

- ① کلی اوتار کا زمانہ تلموار سے جنگ اور گھوڑوں کی سواری کا زمانہ ہوگا اور خود کلی اوتار شو (گھوڑا) اور کھڑک (تلموار) استعمال کریں گے۔
  - ② کلی اوتار کے مقام پیدائش کے بارے میں "شہنشل گرام" کا نام لیا جاتا ہے۔ اس کے معنی شانتی کا استھان یعنی دارالامن ہے اور یہ بات مکہ جو حضرت محمد ﷺ کی جائے پیدائش ہے اُس پر صادق آتی ہے۔
  - ③ مذہبی کتابوں میں کلی اوتار کو جگت گرو (دنیا کا رہنما) کہا گیا ہے۔ قرآن حضرت محمد ﷺ کو رحمۃ للعالمین (پوری دنیا کے لئے رحمت) کہتا ہے۔
  - ④ کلی اوتار کی والدہ کا نام 'سوم وئی یا سومتی' بتلایا جاتا ہے جس کے معنی ہیں 'امن والی'۔ حضرت محمد ﷺ کی والدہ ماجدہ کا نام آمنہ یعنی امن والی تھا۔
  - ⑤ اُن کے والد کا نام وشنو یس یعنی وشنو کا پالک۔ حضرت محمد ﷺ کے والد کا نام عبداللہ یعنی اللہ (و شنو) کا بندہ (پالک)۔
  - ⑥ کلی اوتار کو اتم اوتار یعنی آخری اوتار کہا گیا ہے۔ قرآن حضرت محمد ﷺ کو خاتم النبیین (اتم اوتار) کہتا ہے۔
- اس بارے میں مزید تفصیل کے لئے شمس نوید عثمانی کی کتاب 'اگر اب بھی نہ جاگے تو اور ابن اکبر الاظمی کی کتاب 'حضرت محمد ﷺ ہندو کتابوں میں پڑھیں۔'

### آخری بات

وہ رسول ﷺ جن کے آنے کی منادی انبیاء و رسل علیہم السلام ہر ہر زمانے میں کرتے رہے ہیں۔ جن کی آمد کے لوگ صدیوں منتظر رہے۔ اس آرزو کے ساتھ جیسے کہ وہ آئیں تو اُن کی راہ میں دیدہ و دل فرس راہ کریں۔ کس قدر خوش قسمت ہیں ہم!..... ہمیں خدا نے انہی کی اُمت میں سے پیدا کیا۔ جتنا بڑا یہ احسان ہے، اتنی ہی بڑی ذمہ داری بھی ہے کہ ہم اُن کے لائے ہوئے پیغام اور احکام کے ساتھ کیا معاملہ کرتے ہیں!!.....

اللہ تعالیٰ ہمیں آپ ﷺ کی اتباع کی توفیق عطا فرمائیں۔ آمین!

اِنَّ الشَّاهِدَ لَللَّهِ اَنَّ مُحَمَّدًا رَسُوْلُهُ